

शासनमान्य आकृतीबंधानुसार वैद्यकीय
अधिकारी (विशेषज्ञ) तथा विशेषज्ञ
यांच्या पदस्थापनेबाबत.

महाराष्ट्र शासन
सार्वजनिक आरोग्य विभाग

शासन परिपत्रक क्रमांक: मवैअ २०१६/प्र.क्र.९८४/१६/सेवा ३

१० वा मजला, गो. ते रुग्णालय आवार,
नवीन मंत्रालय, मुंबई ४०० ००१
तारीख: २३ नोव्हेंबर, २०१६

वाचा -

- १) सार्वजनिक आरोग्य विभाग, शासन निर्णय क्रमांक: मवैअ १२०६/ १००४/ प्र.क्र.७३७/ सेवा ३
दिनांक ३० मे, २००७
- २) सार्वजनिक आरोग्य विभाग, शासन निर्णय क्रमांक: जिरुप २०१२/प्र.क्र.२४/आ ३ अ, दिनांक
२२ मार्च, २०१२

शासन परिपत्रक -

उपरोक्त क्रमांक १ व २ च्या संदर्भाधीन शासन निर्णयान्वये सार्वजनिक आरोग्य विभागातील
विविध रुग्णालयांचा खाटानिहाय आकृतीबंध निश्चित करण्यात आला आहे.

२. शासनमान्य आकृतीबंधानुसार ग्रामीण रुग्णालय/ उप जिल्हा रुग्णालय / जिल्हा रुग्णालयांची
विशेषज्ञांची एकूण मंजूर पदे खालीलप्रमाणे आहेत:-

A (Grade Pay-5400 Specialists in Public Health Department)				
S.N.	Category	Sanction	Filled in	Vacant
1	Physician	165	80	85
2	Paediatrician	554	356	198
3	Surgeon	154	79	75
4	Obst.& Gynaecologist	585	413	172
5	Anaesthetist	639	227	412
6	Ophthalmologist	118	100	18
7	Orthopaedic Surgeon	118	122	-4
8	ENT	23	43	-20
9	Radiologist	34	29	5
10	Psychiatrist	32	24	8

A (Grade Pay-5400 Specialists in Public Health Department)				
11	Pathologist	30	40	-10
12	Dermatologist	15	27	-12
13	Blood Transfusion Officer	28	21	7
14	MD PSM	125	40	85
	Total	2620	1601	1019

३. अनुक्रमांक १ व २ च्या शासन निर्णयाद्वारे विहीत केल्यानुसार प्रत्येक रुग्णालय स्तरावर कार्यरत सर्व विशेषज्ञांचा (ग्रेड पे ६,६०० व ५,४००) आढावा घेण्यात यावा. त्यानुसार एखाद्या विशेषज्ञ संवर्गात अधिकचे अधिकारी कार्यरत असल्यास त्यांचेबाबत आवश्यक रिक्त ठिकाणी बदलीने पदस्थापनेचा प्रस्ताव शासनास सादर करण्यात यावा. सदर कार्यवाही करतांना जास्तीत जास्त सेवाकाल हा निकष वापरण्यात यावा.

४. सेवांतर्गत पदव्युत्तर पदविका पदवी पूर्ण करून आलेल्या वैद्यकीय अधिकार्यांच्या सेवा तपशिलामध्ये आवश्यक ती सुधारणा करण्याची जबाबदारी आरोग्य सेवा संचालनालयामधील आस्थापना शाखा प्रमुख यांची राहिल व अभ्यासक्रमानंतर परतणाऱ्या पदव्युत्तर पदवी / पदविका धारक विशेषज्ञांना यथोचित पदस्थापना देण्याचा प्रस्ताव विहीत मुदतीत नागरी सेवा मंडळास सादर करण्याची जबाबदारी आस्थापना शाखा, आरोग्य सेवा संचालनालय यांची राहिल.

५. सर्वसाधारण बदल्यांच्या वेळी विनंती ऑनलाईन अर्ज सादर करताना कोणत्याही विशेषज्ञाने आपल्या पदव्युत्तर पदवी / पदविका यांची माहिती दडवून ठेवल्याचे अगर चुकीची माहिती दिल्याचे निदर्शनास आल्यास संबंधितांविरुद्ध महाराष्ट्र नागरी सेवा (शिस्त व अपील) नियम ८ नुसार कार्यवाही करण्यात येईल.

६. विशेषज्ञांच्या पदस्थापनेत प्रतिनियुक्तीने बदल करणे किंवा त्यांची सेवावर्ग करणे याबाबतचे प्रस्ताव न चुकता शासनास सादर करावेत व शासन मान्यतेशिवाय पदस्थापनेत कोणतेही बदल करू नयेत. या सूचनांचे उल्लंघन झाल्याचे निदर्शनास आल्यास संबंधितांवर महाराष्ट्र नागरी सेवा (शिस्त व अपील) नियम १९७९, मधील नियम ८ अन्वये शिस्तभंगाची कारवाई करण्यात येईल.

७. पदव्युत्तर पदवी / पदविका अभ्यासक्रमाला जाणाऱ्या वैद्यकीय अधिकार्यांबाबतची अद्ययावत माहिती संचालनालयामधील (आस्थापना शाखा) यांनी ठेवावी व सदर वैद्यकीय अधिकारी अभ्यासक्रम उत्तीर्ण करून सेवेत पुन्हा रुजू होण्यापूर्वी त्यांचा पदस्थापनेचा प्रस्ताव विहीत मुदतीत शासनास सादर करण्याची दक्षता घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६११२३१०४१०११६१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.रं.दहिफळे)

सह सचिव, महाराष्ट्र शासन

प्रत, माहिती व आवश्यक त्या कार्यवाहीसाठी,

संचालक, आरोग्य सेवा संचालनालय, मुंबई

सह संचालक, आरोग्य सेवा संचालनालय, मुंबई

अतिरिक्त संचालक (कुटुंब कल्याण), आरोग्य सेवा संचालनालय, मुंबई